

महात्मा गांधी स्मारक रुग्णालय, परेल,  
मुंबई येथील सेवानिवृत्त अधिकारी/  
कर्मचारी यांना सेवानिवृत्ती उपदान/मृत्यू  
उपदानाच्या सुधारीत मर्यादेच्या अनुषंगाने  
फरकाची रक्कम अदा करण्यासाठी निधी  
वितरीत करण्याबाबत..

महाराष्ट्र शासन  
सार्वजनिक आरोग्य विभाग

शासन निर्णय क्रमांक: पुमाअ-२०२५/ प्र.क्र.२/राकावि,  
गो.ते.रुग्णालय आवार, संकूल इमारत, १० वा मजला,  
बी-विंग, मंत्रालय, मुंबई - ४००००१  
दिनांक :१६ ऑक्टोबर, २०२५

**वाचा :-**

- १) वित्त विभाग, शासन परिपत्रक क्रमांक : पूरक-२०२५/प्र.क्र.६५/अर्थ-३, दि.१४.०७.२०२५.
- २) सार्वजनिक आरोग्य विभाग, शासन जापन क्रमांक पुमा-२०२५/प्र.क्र.२७/ई-१२४६४७१/  
अर्थसंकल्प, दि.१८.०८.२०२५.
- ३) सार्वजनिक आरोग्य विभाग, शासन निर्णय क्र.PHD-१२०२७/६/२०२४ (R.K.V.), दिनांक  
०४.०६.२०२५.

**प्रस्तावना :-**

सार्वजनिक आरोग्य विभागाच्या संदर्भाधीन क्र.३ मध्ये नमुद दिनांक ०४.०६.२०२५ रोजीच्या शासन निर्णयान्वये महात्मा गांधी स्मारक रुग्णालय, परळ, मुंबई येथील अधिकारी-कर्मचारी यांना केंद्र सरकारच्या श्रम व रोजगार मंत्रालयाच्या दिनांक १८.०५.२०१० व दिनांक २४.०५.२०१० च्या अधिसूचनेनुसार रु.१० लाख सेवा उपदान अनुज्ञेय करून त्यानुसार फरकाची रक्कम संबंधित अधिकारी/कर्मचारी यांना अदा करण्यास तसेच केंद्र शासनाच्या दिनांक २९.०३.२०१८ च्या अधिसूचनेच्या दिनांकापासून सेवा उपदानाची रु.२० लाखाची मर्यादा विहीत अटी शर्तीच्या अधीन राहून लागू करण्यास मान्यता देण्यात आलेली आहे. त्यानुसार संबंधित अधिकारी-कर्मचारी यांना सेवा उपदानाच्या फरकाची रक्कम अदा करण्यासाठी पुरवणी मागणीद्वारे उपलब्ध झालेला एकुण रुपये १७.०० कोटी इतका निधी वितरीत करण्याची बाब शासनाच्या विचाराधीन होती.

**शासन निर्णय:-**

सार्वजनिक आरोग्य विभागाच्या संदर्भाधीन क्र.३ मधील शासन निर्णयामध्ये नमुद महात्मा गांधी स्मारक रुग्णालय, परेल, मुंबई येथील सेवानिवृत्त अधिकारी/कर्मचारी यांना सेवानिवृत्ती उपदान/मृत्यू

उपदानाच्या सुधारीत कमाल मर्यादेच्या अनुषंगाने फरकाची रक्कम अदा करण्यासाठी एकुण रुपये १७,००,००,०००/- (अक्षरी रुपये सतरा कोटी) इतका निधी अर्थसंकल्प वितरण प्रणालीवर वितरीत करण्यास खालील अटीच्या अधीन राहून मान्यता देण्यात येत आहे.

“या आदेशान्वये वितरीत करण्यात आलेल्या रु.१७.०० कोटी इतक्या निधीची राज्य कामगार विमा महामंडळाकडून राज्य शासनास प्रतिपूर्ती केला जाईल व या मध्ये वित्तीय बाबी/ अनियमितता उद्भवल्यास त्याची सर्वस्वी जबाबदारी मुख्य कार्यकारी अधिकारी, राज्य कामगार विमा योजना, मुंबई यांची राहिल.”

२. सदरचा खर्च, "मागणी क्र. आर-१, मुख्य लेखाशिर्ष- २२१० वैद्यकीय सेवा व सार्वजनिक आरोग्य ०१ - नागरी आरोग्य सेवा विषम चिकीत्सा १०२ - राज्य कामगार विमा योजना (०१) (०२) महात्मा गांधी स्मारक रुग्णालय, परेल, मुंबई (२२१० ४५०८), ३६- सहाय्यक अनुदाने (वेतन)" या लेखाशीर्षाखाली सन २०२५-२६ साठी मंजूर करण्यात आलेल्या तरतूदीतून भागविण्यात यावा.

३. या कामी “संचालक (प्रशासन), आयुक्तालय, राज्य कामगार विमा योजना, मुंबई” यांना “नियंत्रण अधिकारी” म्हणून तसेच “लेखाधिकारी, आयुक्तालय, राज्य कामगार विमा योजना, मुंबई” यांना “आहरण व संवितरण अधिकारी” म्हणून घोषित करण्यात येत आहे.

४. आहरण व संवितरण अधिकारी तथा लेखाधिकारी, आयुक्तालय, राज्य कामगार विमा योजना, मुंबई यांनी उक्त निधी वितरणाचा, विनियोगाचा आणि प्रतिपूर्तीचा तपशिल आवश्यक त्या कागदपत्रांसह शासनास वेळीच पाठविणे आवश्यक राहिल.

५. सदरहू शासन निर्णय वित्त विभागाच्या अनौपचारिक संदर्भ क्रमांक ५९३/२०२५/व्यय-१३, दिनांक ०४/०९/२०२५ अन्वये दिलेल्या सहमतीनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळा वर उपलब्ध करण्यात आला असून त्याचा संकेतांक २०२५१०१६१५०८०३९११७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चंद्रकांत ह. वडे)

अवर सचिव, महाराष्ट्र शासन

प्रत,

१. मुख्य कार्यकारी अधिकारी, महा-राकावि सोसायटी, मुंबई.

२. संचालक (प्रशासन), राज्य कामगार विमा योजना, मुंबई.
३. संचालक (वैद्यकीय), राज्य कामगार विमा योजना, मुंबई.
४. वैद्यकीय अधिक्षक, महात्मा गांधी स्मारक रुग्णालय, परेल, मुंबई.
५. महालेखापाल (लेखा व अनुज्ञेयता/लेखा परिक्षा), महाराष्ट्र-१, मुंबई.
६. जिल्हा कोषागार अधिकारी, कोषागार कार्यालय, मुंबई.
७. वित्त विभाग (अर्थ-९/व्यय-१३), मंत्रालय, मुंबई.
८. अवर सचिव (अर्थसंकल्प), सार्वजनिक आरोग्य विभाग, मंत्रालय, मुंबई.
९. निवड नस्ती (राकावि-२), सार्वजनिक आरोग्य विभाग, मंत्रालय, मुंबई.